

UKA NKE IRI ABUO NA ISE N'OGHE NA-ADANYEGHI N'EMUME, AFO NKE ABUO

EKPERE MMEGHE:

Chineke Nna anyi, I debere ihe nile I kere eke n'usoro iwu Gi di nso; biakwa debe iwu ihu mmadu ibe anyi n'anya n'ime iwu Gi. Biko mee ka anyi bu umuodibo Gi site n'idebe iwu Gi, tosi iketa oke na ndu ebighi ebi. Site n'Onyenweanyi Jesu Kristi Nwa Gi
.....AMEN.

IHE OGUGU NKE MBU: Amamihe 2:12,17-20

The ogugu e wetara n'Akwukwo Amamihe

Ndi ajo mmadu kwuru si, Ngwanu ka anyi gbaa onye ezi omume gburugburu kpugide ya, n'ihia na o na-akasi anyi anya. O puuru onwe ya iche bia na-emeghasi ihe nile anyi na-eme. O na-abara anyi mba, na ata anyi uta na anyi na-emebi iwu. O na-ama anyi ikpe na anyi na-emeru ozuzu a zuru anyi. Ngwanu ka anyi leghaa ma okwu ya, o bu ezi okwu. Ka anyi choputa ihe ga-eme ya. N'ihia na, a si na onye ezi omume bu nwa Chineke, Chineke ga-aluru ya ogu, biakwa zoputa ya n'aka ndi iro ya. Ka anyi were nkwo na ntamuhuhu leghaa ya, iji choputa ma o ga-anoro nwayoo were ndidi digbuo ihe nile. Ka anyi ma ya ikpe onwu ihere: n'ihia na ihe o kwutere n'onu bu, na Chineke ga-azo ya.

Okwu nke Oseburuwa

Ekene diri Chukwu.

ABUOMA NA AZIZA YA: Ps.53:3-6, 8 Az.6

Az: Onyenweanyi na-ewelite ndu m.

1. Chineke m, were aha Gi zoputa m. Were ike Gi luoro m ogu. Chineke m, nuru aririo m. Chee nti n'okwu si m n'onu. **Aziza.**
2. N'ihia na ndi nganga ebiliela imegide m. Ndi na-akpoghi ndu ihe o bula na-achoiwepu ndu m n'ike. Ha akpokwaghi Chineke ihe o bula. **Aziza.**
3. Ma lee, Chineke bu enyemaka m. Onyenweanyi na-akwalite ndu m. Aga m eji obi m nile achuru Gi aja. Onyenweanyi aga m eto aha Gi n'ihia na I di mma. **Aziza.**

IHE OGUGU NKE ABUO: Jemis 3:16; 4:3

The ogugu e wetara n'Akwukwo Ozi Jemis

Ebe o bula ekworo na oke ochicho di, n'ebe ahu ka a na-ahu ekwe ekwe, na ime udi aru nile di iche iche. Ma amamihe si n'eluigwe bia, bu ihe na-arughi aru. O juputara n'udo, na-ewetakwa obi oma, na ume na obi iru ala. O juputara n'ebere, na-egosikwa onwe ya site n'iru ezi oru. A naghi ahu mmegbu na aruruala n'ime ya. Mgbe ndi na-eme udo na-ekpe udo, ha na-agma mkpuru ga-amita idi nso. Olee ihe na-akpata ibu agha, na ilu ogu n'etiti unu na ibe unu? O bu na o bughi oke ochicho di iche iche, nke na-ebuso ibe ha agha n'ime unu? I choro ihe, i chotaghi ya n'ihia ya. i kwadoro igburu ya mmadu. I choro ihe, i nwetaghi ya; n'ihia ya, i bido ogu na mgba, ka i nweta ya n'ike. Ihe i jiri enwetaghi ihe i na-achoiwepu bu maka na i naghi ekpe ekpere maka ya. O buru na i kpere ekpere, ma i riotaghi ihe i na-aririo, o bu maka na i kpezighi ekpere gi nke oma. Ihe i rioro bu ka e nye gi, ihe ga-ezuru gi oke ochicho ahu bi n'ime gi.

Okwu nke Oseburuwa

Ekene diri Chukwu.

ALELUYA: Matt. 11:25

Aleluya, aleluya! Nna, ngozi diri Gi, Onyenwe eluigwe na uwa. O bu umu ntakiri ka I gosiri ihe omimi nke alaeze ahu. *Aleluya!*

OZIOMA: Mak 9:30-37

The ogugu nke a si n'Ozioma di aso nke Mak dere

Jesu na Umuazu Ya si n'ugwu gbadata, wee na-agafe na Galili. Ma o nweghi onye o bula o choro ka o mata, n'ih na e nwere ihe O na-akuziri Umuazu Ya. O na-akuziri ha na: 'A ga-arara Nwa nke Mmadu nyefee n'aka ndi mmadu. Ha ga-egbu Ya. Ma mgbe ha gbuchara Ya, O ga-ebilitekwa ozo n'ubochi nke ato.' Ma umuazu Ya aghotaghi ihe O kwuru. Ma ujo ekweghi ha jughaa Ya ihe O kwuru. Emesia ha biarutere Kapanom. Mgbe ha banyere n'ime ulo, O juru ha si: "Gini ka unu na-arurita ukpa banyere ya, mgbe anyi no n'uzo?" Ha ekwughi ihe o bula n'ih na mgbe ha no n'uzo, ha na-arurita uka banyere onye kachasi ibe ya n'etiti ha. O wee nodu ala, kpokota Umuazu iri-na-abuo ahu wee si ha: "O buru na onye o bula choro ibu onye mbu, o ga-eme onwe ya onye ikpeazu na odibo mmadu nile." O wee kporo otu nwantakiri, guzowe ya n'etiti ha. O kuuru nwanta ahu n'aka ya si ha: "Onye o bula nabatara nwata ntakiri di otu a n'aha M, nabatara M. Onye o bula nabatara M, o bughi M ka o nabatara; kama o nabatara Onye ahu zitere M."

Ozioma nke Oseburuwa

Otito diri Gi, Kristi.

EKPERE NHUNYE:

Onyenweanyi, anyi na-ario Gi, were obi oma mee ka onyinye nke a, anyi bu ndi nke Gi na-ehunyere Gi masi Gi. Ka ihe anyi ji okwukwe na ihunanya ebutere Gi ghooro anyi ihe ogbugba ndu nke eluigwe. Site na Kristi Onyenweanyi..... **AMEN.**

EKPERE A NATACHAA ORIRI NSO:

Onyenweanyi, I jirila ihe ogbugba ndu Gi gbaa anyi ume. Biko were obi oma Gi na-enyere anyi aka mgbe dum. Mee ka anyi site n'ih omimi nke a, na ezi oru ndu anyi, rite uru nke nzoputa. Site na Kristi Dinwenu anyi.....**AMEN.**